

मौजे तापोळा, ता. महाबळेश्वर,
जिल्हा परिषद, सातारा अंतर्गत
जलवाहतूक करणाऱ्या कंत्राटी
कर्मचाऱ्यांच्या वेतनाबाबत.

महाराष्ट्र शासन
ग्रामविकास विभाग
शासन निर्णय क्र. संकिर्ण-२०२३/प्र.क्र.१६१/आस्था-१०
बांधकाम भवन, मझबान रोड,
फोर्ट, मुंबई-४००००१
दिनांक- ३० सप्टेंबर, २०२४

प्रस्तावना:-

सातारा जिल्ह्यामध्ये महाबळेश्वर तालुक्यातील कोयना जलाशयामध्ये विस्थापित झालेल्या नागरिकांचे दळणवळण जलाशयाच्या साठ्यामुळे थांबले होते. सन १९७६-७७ पासून पूर्णवसित झालेल्या कोयना जलाशयाकडील अतिदुर्गम व डोंगराळ भागातील धरणग्रस्त जनतेला दळणवळणाच्या दृष्टीने सोयीचे होईल म्हणून त्या जलाशयामध्ये शासनाने खरेदी करून दिलेल्या प्रवासी (लॉन्च) व माल वाहतूक (बार्ज) करण्यात येत आहे. मौजे तापोळा येथील शिवसागर जलाशयातील लॉन्च व बार्ज चालविण्यासाठी कंत्राटी कर्मचाऱ्यांची नेमणूक ३-३ महिन्यासाठी महाबळेश्वर पंचायत समिती मार्फत नियुक्त करण्यात येतात. सदर कर्मचाऱ्यांचे वेतन सद्यस्थितीत जिल्हा परिषद सेस मधून मिळणाऱ्या अनुदानातून भागविण्यात येते. सातारा जिल्हा परिषदेने दि.१७.०६.२०१६ चे सर्वसाधारण सभेतील ठराव क्र. ४७५ अन्वये लॉच सेवेबाबत ठराव संमत केला आहेत. तसेच दि.१०.०१.२०१७ च्या जिल्हा परिषद सर्वसाधारण सभेतील ठराव क्र.५७७ संमत केलेला आहे. त्यामध्ये प्रवासी व मालवाहतुकीसाठी चालविल्या जाणाऱ्या लॉच व बार्ज साठी कर्मचाऱ्यांच्या वेतन व भत्ते तसेच लॉचेसच्या इंधन व दुरुस्तीसाठी शासनाकडून अनुदान मिळावे असा ठराव पारित केला आहे. त्यानुषंगाने सदर कंत्राटी कर्मचारी यांचे वेतन तसेच इंधन व देखभाल दुरुस्तीकरिता लागणारा वार्षिक खर्च शासनमार्फत देण्याबाबतची बाब शासनाच्या विचाराधीन होती.

शासन निर्णय:-

१. सातारा जिल्हा परिषद अंतर्गत मौजे तापोळा, ता. महाबळेश्वर येथे सुरू असणाऱ्या जलवाहतूकीसाठी लॉच व बार्ज चालविण्यासाठी सध्या कार्यरत असलेल्या गट-क व गट-ड कर्मचारी यांना मिळत असलेल्या वेतन व भत्त्या इतके मानधन तसेच इंधन व देखभाल दुरुस्तीकरिता लागणारा वार्षिक खर्च शासनमार्फत देण्यात यावा.

२. लॉच व बार्ज चालविण्यासाठी असलेल्या १२ कंत्राटी कर्मचाऱ्यांना गट-क व गट-ड कर्मचाऱ्यांप्रमाणे वेतन व भत्त्या इतके मानधन देण्यात यावे. तसेच लॉच व बार्जसाठी इंधन व देखभाल दुरुस्तीच्या खर्चापोटी येणारा खर्चाची मुख्य कार्यकारी अधिकारी, जिल्हा परिषद, सातारा यांनी वार्षिक परिगणना करून निधीची मागणी शासनाकडे करण्यात यावी.

३. मौजे तापोळा येथे कार्यरत असलेले १२ कंत्राटी कर्मचारी यांना गट-क व गट-ड याप्रमाणे त्यांना देय होणारे वेतन व भत्ते मानधन तसेच लॉच व बार्जच्या देखभाल दुरुस्तीसाठी व इंधनासाठी होणारा वार्षिक खर्च मदत व पुनर्वसन विभागाने सहायक अनुदान स्वरूपात उपलब्ध करून देण्यात यावा.

४. सदर शासन निर्णय मदत व पुनर्वसन विभागाचा अनौपचारिक संदर्भ क्र.११९१, दि.०१.०८.२०२४ तसेच वित्त विभागाचा अनौपचारिक संदर्भ क्र.३६६/२०२४/व्यय-९, दि.२३.०८.२०२४ अन्वये दिलेल्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०२४०९३०१५५७५९३४२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सीमा जाधव)

उप सचिव, महाराष्ट्र शासन

प्रत:-

१. मा. मुख्यमंत्री महोदय यांचे प्रधान सचिव, मंत्रालय, मुंबई
२. मा. उपमुख्यमंत्री महोदय (वित्त) यांचे प्रधान सचिव, मंत्रालय, मुंबई
३. मा.मंत्री (ग्रा.वि.) यांचे स्विय सहाय्यक, मंत्रालय, मुंबई-४०० ०३२,
४. मा. मुख्य सचिव यांचे सह सचिव, मंत्रालय, मुंबई
५. अपर मुख्य सचिव/प्रधान सचिव, सामान्य प्रशासन विभाग/वित्त विभाग/मदत व पुनर्वसन विभाग, मंत्रालय, मुंबई
६. विभागीय आयुक्त, विभागीय आयुक्त कार्यालय, पुणे
७. महालेखापाल, महाराष्ट्र -१, मुंबई
८. मुख्य कार्यकारी अधिकारी, जिल्हा परिषद, सातारा
९. मुख्य लेखा व वित्त अधिकारी, जिल्हा परिषद, सातारा
१०. कार्यासन वित्त-१, ग्रामविकास विभाग, बांधकाम भवन, मुंबई.
११. निवड नस्ती आस्था-१०.